

سلسلہ مضامین معمارِ نبیؐ

دلائل مرزا

بقلم منشی محمد عبداللہ صاحب معمار امرتسری

دلیل نمبر

مرزا صاحب قادیانی آنجنابی نے اپنی صداقت پر جو دلائل پیش کی ہیں، ان کے متعلق ہم بلا مبالغہ کہہ سکتے ہیں کہ سب کی سب تاویلات بلکہ تحریقات پر مبنی ہیں۔ جن میں بکثرت کذب بیانی اور مغالطہ دہی سے کام لیا گیا ہے۔ "مرقع قادیانی" کے گذشتہ نمبروں میں ان کی ایک دلیل متعلقہ کوٹ خوف کی پوری پوری قلعی کھولی گئی ہے۔ آج ان کی دوسری دلیل پیش نظر ہے۔ ناظرین بغور ملاحظہ فرمائیں۔ مرزا صاحب قرآن مجید سے اپنی نبوت ثابت کرتے ہوئے فرمطراز ہیں۔

"(قرآن شریف میں اللہ تعالیٰ فرماتا ہے) اگر وہ (محمد صلیم) ہم پر افراترا کرے

تو اس کی سزا موت تھی۔ کیونکہ وہ اس صورت میں اپنے جھوٹے دعوے

سے افراترا اور کفر کی طرف ہلا کر ضلالت کی موت سے ہلاک کرنا چاہتا

تو اس کا مرنا اس حادثہ سے بہتر ہے کہ تمام دنیا اس کی مفتیاریہ تعلیم

سے ہلاک ہو۔ اس لئے قدیم سے ہماری یہی سنت ہے کہ ہم اسی کو

ہلاک کر دیتے ہیں جو کسی کیلئے ہلاکت کی راہیں پیش کرتا ہے (ص ۱۷)

جب اپنے اس سیخ موعود (یعنی جب ہم اپنے دعوئے سمجھتے) کو اس پیمانہ

سے ناپتے ہیں تو براہین احمدیہ کے دیکھنے سے ثابت ہوتا ہے کہ یہ دعوئے

لہ لو تقول علینا بعض الاقادیل۔ لاخذ نامنہ بالیمین۔ ثم لقطعنا منہ الوتین۔

اگر محمد صلیم پر بعض افراترا باندھتے تو ہم اسے داہنے ہاتھ سے پکڑ کر اس کی رگ

کاٹ دیتے ۱۲ منہ

منجانب اللہ ہونے کا x x قریباً تیس برس سے ہے x x پھر اگر
 اس مدت تک اس مسیح کا ہلاکت سے امن میں رہنا اس کے صادق
 ہونے پر دلیل نہیں تو اس سے لازم آتا ہے کہ نعوذ باللہ! حضرت
 صلی اللہ علیہ وسلم کا تیس برس تک موت سے بچنا آپ کے سچا ہونے
 پر بھی دلیل نہیں x x یہ قرآنی استدلال بدیہی الظہور جیسی ٹھیکر سکتا ہے
 جبکہ یہ قاعدہ کلی مانا جائے کہ خدا مفسری کو x x کبھی جہلت نہیں دیتا
 x x آجک علماء امت سے کسی نے یہ اعتقاد ظاہر نہیں کیا کہ کوئی مفسری
 علی اللہ x x تیس برس تک زندہ رہ سکتا ہے x x میرے دعوے
 کی مدت تیس برس x x ہو چکی ہے۔ (ص ۷۷ ضمیر صفحہ گولڈیہ سوموہ
 اشتہار انعامی پانچو)

آسی کتاب میں یہ بھی لکھا ہے کہ

”شرح عقائد نسفی میں بھی x x عقیدے کے رنگ میں اس دلیل کو لکھا
 ہے (ص ۷) ہزار نامی علما اور اولیا ہمیشہ اسی دلیل کو کفار کے سامنے
 پیش کرتے رہے۔“ (ص حوالہ مذکور)

منقولہ بالا تحریر مرزا میں جن الفاظ پر ہم نے خط لگایا ہے یہ قرآن مجید کی آیت کا ترجمہ
 نہیں ہے بلکہ مرزا صاحب کی سینہ زدوری ہے۔ ماسوا اسکے قطع و تین کے معنی موت
 کرنا بھی مخالط ہے۔ اہل عرب سخت تکالیف بدنیہ پر بھی قطع و تین کا لفظ استعمال
 کرتے ہیں۔ جیسا کہ حدیث میں ہے۔ ”ادحنی ارحنی قطع و تینی۔“ مجھے چھوڑ
 مجھے چھوڑ تو نے تو مجھے بہت دکھ دیا۔

۷۲ اس سے پہلی سطور میں دعوے مسیحیت کو ”قریباً تیس برس“ لکھا ہے مگر اس جگہ تیس
 برس سنایا ہے۔ حالانکہ یہ بھی چھوٹ۔ آپ نے دعوے مسیحیت ۱۳۰۵ھ مطابق ۱۸۹۱ء میں بوقت
 تالیف فقہ الاسلام و ازالہ ہولام کیا ہے۔ پس اس حساب سے تحریر ہذا کے وقت یعنی
 ۱۹۰۲ء تک قریباً بارہ سال ہوتے ہیں ۱۲ منہ

اس آیت کو قاعدہ کلی اود سنت مسترہ قرار دیکر ہر ایک مدعی الہام کے متعلق لکھنا مرزا صاحب کا مخالف ہے۔ نہ تو قرآن شریف نے اس قاعدہ کو عام فرمایا ہے اور نہ ائمہ مفسرین و ہزار ہا نامی علماء امت اور اولیائے اس دلیل کو عام قاعدہ قرار دیا ہے۔ یہ مرزا صاحب کا صریح جھوٹ اور بدیہی فریب ہے۔ مرزائی دوست اگر ہزار ہا علماء و اولیاء تو بڑی بات ہے صرف ایک ہی ہزار نہ سہی پانچو' نہ سہی صرف ایک سو نامی علماء و اولیاء کی عبارات اس معاملہ پر پیش کر دیں تو ہم انہیں منہ ماتھا انعام دینی کو تیار ہیں۔ بصورت دیگر صرف کذب مرزا کا انہیں اقرار کرنا ہو گا۔

اسی طرح شرح عقائد نسفی کے حوالہ میں بھی مرزا صاحب نے اپنی قیدی روش مخالف بازی سے کام لیا ہے۔ شرح عقائد میں ہرگز ہرگز اس دلیل کو قاعدہ کلیہ قرار نہیں دیا گیا۔ بلکہ مرزا صاحب کی مسئلہ آیت لوقول علینا الخ تو ان کے زیر استدلال ہی نہیں ہے۔ مرزا صاحب نے شرح عقائد کا حوالہ نہیں دیا کہ اس کے کس صفحہ پر یہ مرقوم ہے۔ مگر ہم مرزائی دروغلوئی کو ظاہر کرنے کیلئے ناظرین کرام کے سامنے شرح عقائد کی عبارت پیش کرتے ہیں۔ ملاحظہ ہو مصنف مغفور فرماتے ہیں۔

"قد يستدل ارباب البصائر علی نبوة بوجهين احدهما بالتواتر من

احواله قبل النبوتہ وحال الدعوة وبعد تمامها و اخلاقه العظيمة و احكامه الحکمیة و اقدامه حیث تحم الا بطلان و وثوقه بعصمة الله تعالى فی جمیع الاحوال و ثباته علی ماله لدی الاموال بحیث لم تجد اعدائه مع شدة عدوتهم و حسهم علی الطعن فیہ مطعنا ولا الی القدر فیہ سبیلہ۔ فان العقل یجزم بامتناع اجتماع هذه الامور فی غیر الانبیاء وان یجمع الله تعالى هذه الکمالات فی حق من یعلم ان یفتزی علیه ثم یهلله ثلاثا و عشرين سنة (مثلاً شرح عقائد نسفی مطبوعہ مطبع الفوار محمدی)

(ترجمہ) اہل بصیرت نبوت محمدیہ علی صاحبہا الصلوٰۃ والسلام پر بدو وجہ استدلال

کرتے ہیں، آحضرتؑ کے متواتر حالات قبل از نبوت و اثناذنبوت و بعد
 نبوت کے یعنی آپ کی راست پسندی، راست روی، راست شجاری، راست
 گوئی، کمال رحمت، عفو، دیانت، امانت، تواضع، مہاں نوازی، خوش معاملگی،
 ۲۲، حضورؑ کے اخلاقِ عظیمہ ۳۳، آحضرتؑ کے احکامِ حکمیہ ۴۴، حضورؑ کا ایسے کاموں
 کی طرف اقدام کرنا جن کی طرف متوجہ ہونے سے بڑے بڑے دلیر جھکتے ہیں۔
 ۵۱، آحضرتؑ کا ہر حال میں خدا پر بھروسہ کرنا (۶۱)، حضورؑ کی ثابت قدمی۔ یہ
 تمام امور ایسے کامل طور پر آحضرت صلی اللہ علیہ وسلم کے اندر موجود تھے کہ
 حضورؑ کے مخالفین کو باوجود شدت عداقت اور حرص علی الطعن کے انگشت
 نمائی کیلئے راستہ نہ ملا۔ لہذا یہ امور آپ کی نبوت پر دلیل ہیں۔ کیونکہ امورِ مندرجہ
 بالا کسی غیر نبی میں تمام کمال موجود ہونے عند العقل محال ہیں اور ناممکن ہے
 کہ اللہ تعالیٰ کسی مفتری میں ایسے کمال پیدا کرے۔ پھر اس کو آحضرتؑ کی طرح
 تینیں سال جہلت دیوے۔“

اس تحریر میں کمالاتِ محمدیہ کو جس کا حامل سچر محمد صلی اللہ علیہ وسلم کے یہ کوئی
 پیدا ہوا اور نہ ہوگا۔ جیسا کہ مرزا جی کو بھی اقرار ہے کہ

”کل انسانوں کے کمالاتِ بہیئتِ مجموعی ہمارے رسول صلی اللہ علیہ وسلم
 میں جمع ہیں۔ اس لئے آپ کل دنیا کے لئے سبوت اور رحمت للعالمین
 کہلائے انک علی خلقِ عظیم میں بھی اس مجموعہ کمالاتِ انسانی
 کی طرف اشارہ ہے۔ اور یہی وجہ تھی کہ آپ پر نبوت کا طرہ کے کمالات
 ختم ہوئے۔“ (تقریر مرزا مندرجہ ریویو علی جلد ۳ ص ۱۱۱)

حضور صلی اللہ علیہ وسلم کی نبوت پر بطور دلیل پیش کر کے غیر نبی کو ان
 کمالات کا محل و مصداق ہونا عند العقل محال لکھا ہے۔ جس کے صاف معنی
 ہیں کہ اگر کوئی مفتری کمالاتِ محمدیہ ہمایا نہ ہو تو اس کو یہی جہلت ملتا اس
 کی صداقت کی دلیل نہیں ہے۔ پس مرزا صاحب کا شرح عقائد نسفی کی عبارت

سے استدلال کر کے اسے عام مدعیان الہام پر چسپاں کرنا اہل فریبی اور دھوکہ دہی ہے۔

شرح عقائد لفظی کے حوالہ میں مرزائی استدلال کی کمزوری ظاہر کر کے اب ہم آیت
لَوْ نَقُولُ عَلَيْنَا لَمْ يَكُنْ مَطْلَبُ آبٍ كَسَانِي فِي مَخْرَجَتِ
صَلَّى اللَّهُ عَلَيْهِ وَسَلَّمَ کی خاص ذات مخاطب ہے۔ مطلب اس کا یہ ہے کہ اگر محمد صلی اللہ علیہ وسلم جیسی
مقدس ہستی جو اپنے کمالات عالیہ کی وجہ سے تمام انبیاء پر فوقیت رکھتی ہے۔ ہاں وہ شخص
جو اللہ تعالیٰ کا بہترین محبوب ہے اللہ تعالیٰ نے خاتم النبیین سید المرسلین رحمۃ اللعالمین
رسول الے کافہ الناس بنایا۔ وہ بھی اگر باوجود ان تمام افضال الہیہ کا کامل ہونے کے
اپنے محسن اپنے منعم پر افترا پردازی کرے تو خدا فرماتا ہے ہم اس کی روگ کاٹ دیں۔

اس آیت میں ہرگز ہرگز کسی دوسرے شخص کے متعلق جو محمد صلی اللہ علیہ وسلم نہ ہو
بلکہ مفتری علی اللہ ہو قطع دین کی سزا مقرر نہیں ہے۔ اس آیت کی نظیر وہ آیت ہے جس
میں ارشاد ہے۔ وان کاودا الیفتنوك عن الذی اوحینا الیک لتفتری علینا غیورہ۔
واذ الّا تخذن ذک خلیلہ۔ ولولا ان ثبتتک لقد کانت ترکن الیہم شینا قلیلا۔
اذ الّا ذقناک ضعف الحیلوۃ وضعف الممات۔ ثم الّا تجذلک علینا نصیرا۔
(بنی اسرائیل رکوع ۱۰) یعنی کافر تجھے وحی الہی سے ہٹا کر اسکے خلاف تجھے افترا پردازی کی طرف
مائل کرتے تھے اگر ہم تجھے ثابت قدم نہ رکھتے تو انکی طرف جھک جاتا۔ اندریں حالات ہم تجھے
دینا اور آخرت میں دوگنا عذاب کرتے جسپر تجھے کوئی مددگار بھی نہ ملتا)

اس آیت کا بھی دہی مطلب ہے کہ اگر تو باوجود سچا رسول صاحب جی ہو نیلے ہم پر افترا
کرتا تو ہم تجھے دوگنا عذاب زندگی میں بھی اور بعد موت کے بھی چکھاتے۔ اسکا یہ مطلب نہیں کہ
ہر ایک مفتری کو دینا اور آخرت میں دوگنا عذاب دیا جاتا ہے۔ آیت لَوْ نَقُولُ عَلَيْنَا لَمْ يَكُنْ
صرف محمد صلی اللہ علیہ وسلم کی ہی ہے اور دیگر مدعیان الہام مفتریان علی اللہ کے متعلق نہ
ہونے پر اسکا فقرہ "بعض الہ قادیل" یعنی "اگر محمد صلی اللہ علیہ وسلم پر بعض باتیں افترا کرتا" ہی ایک بردست
شہادت ہو۔ کیونکہ کاذب بنی تو اخوان الشیاطین ہونیکے علاوہ عند اللہ محلی نزدل الہام ہوتے

ہی نہیں بلکہ راندہ درگاہ ہوتے ہیں جن کے تمام الہامات افترا ہوتے ہیں "بعض" کا کیا مطلب۔ (باقی دارو)

گلدستہ اخبار

آل انڈیا کشمیر کمیٹی | کا ایک جلد ۱۱ ستمبر کو سیالکوٹ میں ہوا جس میں مرزا محمود احمد خلیفہ قادیان نے بھی شرکت کی۔

عام تقریر | کرنے سے پہلے ہی ان پر پتھروں کی بارش ہوئی جن سے آپ اور آپ کے ساتھی زخمی ہوئے۔ (اَمْطَرْنَا عَلَيْهِمْ حِجَارًا)

قادیان | کے ناظر اعلیٰ فتح محمد سیال اور محمد امین پٹھان میں جنگ ہوئی۔ ایک دوسرے کو کافی زخم آئے۔ دو تین دن بعد محمد امین ہسپتال ہی میں مر گیا۔ معاملہ زیر تفتیش پولیس ہے۔

قادیان | سے اعلان ہوا ہے کہ سیرتی جیلے ۸۔ نومبر کو کئے جائیں جو گذشتہ چند سالوں سے شروع ہوئے ہیں۔

مغلپورہ کالج | پر پکٹنگ کے سلسلے میں بہت سے رضا کار اور علماء کرام گرفتار کر لئے گئے تھے۔ مگر پرنسپل نے بہت الحاح و زاری سے معافی مانگی جس پر معاملہ رفع دفع ہو گیا اور تمام طلباء کالج میں داخل ہو گئے۔ چونکہ تصفیہ باقاعدہ ہو گیا ہے اس لئے گرفتار شدہ والنثیر بھی رہا ہو گئے۔

کشمیر میں | پھر فساد ہو گیا ہے۔

۲۲ ستمبر | کو تمام ہندوستان میں امپیریل بینک بند رہے۔

اس دفعہ | ہندوستان کی مردم شماری کی مجموعی تعداد ۳۵ کروڑ ۲۹ لاکھ ۸۶ ہزار ۸ سو ۷۶ ہوتی ہے۔ سابقہ سے دس فیصدی اضافہ ہوا ہے۔